

# СОВЕЩКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА  
І ПРЭЗІДЫУМА ВЯРХОЎНАГА СОВЕТА БССР

№ 33 (7594) | Серада, 1 сакавіка 1944 г. | Цана 20 к.

## ЛЕСАНАРЫХТОЎКІ— ФРАНТАВОЕ ЗАДАННЕ

Перад лесанарыхтоўчыкамі, перад партыйнымі і савецкімі арганізацыямі вызваленых раёнаў Беларусі стаіць вельмі адказная задача: нарыхтаваць і вывезці да месца нагрузкі пэўную колькасць лесаматэрыялаў для аднаўлення сацыялістычнага Данбаса, а таксама фабрык, заводаў і калгасных пабудоў Беларусі.

Найбольш мэтазгодна і поўна выкарыстаць кожны зімовы дзень, сапную дарогу—гэта падвычай важна. Наркамлес БССР, леспрамгасы і раённыя арганізацыі павінны штодзённа кіраваць, арганізоўваць, кантраляваць выкананне плана нарыхтоўкі і вывазкі лесу. Далёка не ўсе кіраўнікі раёнаў зразумелі важнасць гэтай задачы і сваю адказнасць за яе вырашэнне. Наркамат лесной прамысловасці яшчэ не стаў сапраўдным штабам па кіраўніцтву сваімі прадпрыемствамі. Аб гэтым сведчыць той факт, што дзяржаўны план нарыхтоўкі і вывазкі лесу выконваецца неадвальна. На 20 лютага план I квартала выканан на нарыхтоўцы толькі на 9,5 процанта, а на вывазцы і таго менш.

У чым жа справа?

Першая палова квартала па сутнасці скарыстана не на нарыхтоўку лесу, а на складанне разнарадак, спісаў, падбор унаўнаважаны і іншыя папярковыя турботы. Пытанні-ж мабілізацыі калгаснікаў для сталай працы ў лесе, выканання працоўна-гужавой навінасіці, арганізацыі працы, навучання навічкоў-лесарубаў толькі пярэставіцца на абвестку дня. На прайшоўшых днях абласных нарадах партыйнага актыва вызваленых раёнаў сур'ёзнай крытыцы былі падвергнуты кіраўнікі Крычаўскага, Клімавіцкага, Уваравіцкага і другіх раёнаў, дзе нарыхтоўка і вывазка лесу складае мізэрны процант плана, дзе падыходзяць да гэтай справы па-дзяляцку, несур'ёзна.

У радзе раёнаў Палескай і Магілёўскай абласцей мае месца няправільны падыход да справы ўдзелу насельніцтва ў выкананні плана лесанарыхтоўкі. Выканкомы сельсоветаў, замест стварэння сталых брыгад лесарубаў, сталі на шлях фармальнасці. Яны размеркавалі план па 2—4 кубаметры на калгасны двор. У выніку атрымалася, што на работу ў лес

кожны дзень выходзяць новыя людзі, ствараюць брыгады немагчыма. Зніжаецца, такім чынам, прадукцыйнасць працы, ускладняецца ўлік яе, адсутнічае матэрыяльная зацікаўленасць лесарубаў, бо пры такой сістэме яны не выконваюць норм.

Безумоўна, не ўсюды дрэнна абстаецца справа. Там, дзе сапраўднаму заняццю нарыхтоўкай і вывазкі лесу, ёсць добрыя вынікі. У Касцюковіцкім раёне (сакратар райкома тав. Сырмацкі) здолелі з 5 па 15 лютага нарыхтаваць і вывезці да месца нагрузкі каля 120 вагонаў лесаматэрыялаў для шахт. З кожным днём выходзіць у лес усё больш і больш рабочых. Прыклад паказваюць комсамольцы і моладзь гэтага раёна. Комсамольска-маладзёжныя брыгады перавыконваюць нормы.

Наркамлес і леспрамгасы павінны па-сур'ёзнаму заняцца арганізацыяй працы на лесанарыхтоўках. Абавязкова зараней павінны быць адведзены лесасекі, падрыхтаваны фронт работ, складзены брыгады. На кожным лесадзелу абавязкова трэба вызначыць спецыяліста вастрыць і правіць пілы. Накуль гэта яшчэ не ўсюды наладжана. Брыгадзёр жаночай брыгады тав. Пацёмкіна (Касцюковічы) заявіла, што калі-б членам яе брыгады не прышлося самім у рабочы час вастрыць і правіць пілы, работа пайшла-б куды хутчэй.

Ёсць нямала прыкладаў самаадданай працы на нарыхтоўцы лесу. У Нараўлянскім леспрамгасе брыгада тав. Рымчакоўскага штодня выконвае норму на 300 процантаў, брыгада тав. Хлестаковай (Магілёўская абласць) дае 200 процантаў задання. Усямерна папулярызаваць вопыт перадавікоў, перадаваць яго адстаючым, навучаць маладых рабочых метадам стаханавскай працы—наўсядзенная задача кіраўнікоў леспрамгасаў, раённых партыйных, савецкіх і комсамольскіх арганізацый, а таксама друку.

Справа чэсці партыйных і савецкіх арганізацый, усіх лесанарыхтоўчыкаў даць патрэбную колькасць лесаматэрыялаў Данбасу і вызваленым раёнам Беларусі. Зробім усё, каб гэтую задачу вырашыць своєчасова!

## Будуюць дамы для калгаснікаў

ЛЁЗНА. (Наш нар.). 53 дамы з агульнай колькасцю 60 снацілі немцы ў калгасе «Чырвоны баравіт», Заміанскага сельсовета. Як толькі калгасная вёска была вызвалена ад нямецкіх акупантаў, калгаснікі арганізавана ўзяліся за аднаўленне хат.

Створана будаўнічая брыгада

на чале з вопытным калгаснікам Ільёй Цярэшчанка. За кароткі тэрмін брыгада адбудавала 11 дамоў. Суды перасяляюцца сем'і франтавікоў і партызан. Паміж будаўнікамі разгорнута сацыялістычнае спаборніцтва. Да пачатку веснавой сяўбы яны хочунь пабудавать яшчэ 9 дамоў.

... Як ні вялікі нашы поспехі, мы па-ранейшаму павінны цвяроза ацэньваць сілы ворага, быць пільнымі, не дпускаць у сваіх радах зазнайства, самасупакоенасці, бестурботнасці. Не было яшчэ ў гісторыі войнаў выпадку, каб вораг сам скочыў у бяздонне. Каб выйграць вайну, трэба падвесці праціўніка да бяздоння і спіхнуць яго туды.

(З Загада таварыша Сталіна да 26-й гадавіны Чырвонай Арміі).

## АД СОВЕЦКАГА ІНФОРМБЮРО

АПЕРАТЫўНАЯ ЗВОДКА ЗА 29 ЛЮТАГА

На працягу 29 лютага на Пскоўскім напрамку нашы войскі, працягваючы наступленне, з баямі занялі больш 250 насялёных пунктаў, у тым ліку ПАГАРЭЛКА (10 кілометраў на поўнач ад Пскова), ПАДЛІП'Е, ПАДБАРОУЕ, ЛАПТАВА, КУТУЗАВА, ЛАПЦІХА, ЦЕШКАВА, ВЕРХНІ МОСТ, АСНЮГІ, КЛІМАВА, МАЛЬКОВА, МАЛАЯ ПУСТЫНЬКА, БРАГІНА, ВЫБАР, КАПЫЛОВА і чыгуначная станцыя ДОУГАРЭПІЦА.

На паўночны захад ад НОВА-САКОЛЬНІКІ нашы войскі, зла-

маўшы супраціўленне праціўніка, авалодалі раённым цэнтрам Калінінскай абласці г.р. НОВАРЖЭУ, а таксама з баямі занялі больш 60 другіх насялёных пунктаў, у тым ліку САБАЛІЦЫ, АСІНкіНА, АНАШКІНА, БУЛАХАВА, БАРАДЗІНО, БАРАНАВА, ДЗЕМІНА ГОРКА, ДЗЕВІЧ'Е.

На поўдзень ад горада КРЫВЫ РОГ нашы войскі вялі паспяховы наступальныя баі, у ходзе якіх авалодалі раённым цэнтрам Дняпроўскай абласці горадам ШЫРОКАЕ, горадам ІНГУЛЕЦ, а таксама з баямі занялі больш 70

другіх насялёных пунктаў, у тым ліку вялікія насялёныя пункты НАВАСЕЛАЎКА, ДАР РАДЗІВІЧЫ, НОВА-КУРСКАЯ, ШАСЦЬЯРНА, НІКАЛАЕЎКА, ВЫСОКАПОЛЛЕ, НОВА-ВАЗНЕСЕНСКАЕ, ІВАНАЎКА, БЯЛЯЕЎКА, ДУДЧЫНА і чыгуначная ст. ВЫСОКАПОЛЛЕ.

На другіх участках фронту—пошуні разведчыкаў.

На працягу 28 лютага нашы войскі на ўсіх франтах падбілі і знішчылі 25 нямецкіх танкаў. У паветраных баях і агнём зняўнай артылерыі збіта 36 самалётаў праціўніка.

## Адказ калгаснікаў на загад таварыша Сталіна

УВАРАВІЧЫ. (Наш нар.). Як толькі ў раён прыбылі газеты з гістарычным Загадам Вярхоўнага Галоўнакамандуючага таварыша Сталіна, ва ўсіх сельскагаспадарчых арцелях і МТС адбыліся многалюдныя мітынгі. У сваіх выступленнях калгаснікі і рабочыя МТС гарача вітаюць загад таварыша Сталіна.

— Гістарычны загад нашага любімага правадыра і палкаводца, таварыш старшыня калгаса «Чырвоны Днепр» тав. Салдаценка,—усяляе ў нас веру ў тое, што хутка ўся наша родная Беларусь будзе поўнасьцю вызвалена ад ня-

мецкіх акупантаў. Дзеля гэтага мы абавязуемся працаваць з падвойнай энергіяй, каб у самы бліжэйшы час закончыць падрыхтоўку да веснавой сяўбы.

Калгаснікі сельгасарцеля «Новы свет» рашылі адказаць на загад таварыша Сталіна ўзмацненнем дапамогі любімай Чырвонай Арміі. Старшыня калгаса тав. Жук тут жа на сходзе ўнёс 10.000 рублёў на будаўніцтва танкавай калоны.

Гарача вітаюць загад любімага правадыра калгаснікі сельгасарцеля «Першае мая», імені Тэльмана і рабочыя машынна-трак-

тарнай станцыі. Па прапанове дырэктара тав. Каротчык калектыву машынна-трактарнай станцыі ўнёс 11.000 рублёў на будаўніцтва грозных савецкіх танкаў.

— Мы прыкладзем усе нашы намаганні, усю нашу энергію і ўменне,—пішуць у сваіх рэзалюцыях калгаснікі раёна,—каб у гэтым годзе вырасіць высокі сталінскі ўраджай і адрадіць калгасную жывёлагадоўлю. Хлебам і грашма, усім чым толькі можам, будзем дапамагаць нашай любімай Чырвонай Арміі канчаткова разграміць ворага.

## Да пытання аб савецка-фінскіх адносінах

За апошні час у замежным друку распаўсюджваюцца розныя чуткі і выдумкі аб перагаворах, якія нібыта вядуцца паміж Савецкім Саюзам і Фінляндыяй адносна спынення Фінляндыяй ваенных дзеянняў супраць СССР і выхаду Фінляндыі з вайны. У сапраўднасці-ж афіцыйныя перагаворы паміж Савецкім Саюзам і Фінляндыяй яшчэ не распачаліся, а справа ідзе аб падрыхтоўцы такіх перагавораў.

У сярэдзіне лютага г.г. адзін вядомы шведскі прамыслоўца звярнуўся да савецкага пасланніка ў Стаўгольме А. М. Калантай з павадаўленнем, што ў Стаўгольме прыбыў прадстаўнік Фінскага Урада пан Паасіківі, які мае даручэнне высветліць умовы выхаду Фінляндыі з вайны. Пры гэтым А. М. Калантай было паэтаўлена пытанне, ці гэтадзіцца Савецкі Урад мець справу з цяперашнім Фінскім Урадам, і ці згодна яна сустрэцца з прадстаўніком гэтага Урада панам Паасіківі.

Па даручэнню Савецкага Урада А. М. Калантай заявіла, што Савецкі Урад не мае падстаў мець асаблівае давер'е да цяперашняга

Фінскага Урада, але калі ў фінаў няма іншых магчымасцей, то Савецкі Урад у інтарэсах міру згодны весці перагаворы з цяперашнім Фінскім Урадам аб спыненні ваенных дзеянняў.

У часе неафіцыйнай сустрэчы, якая адбылася па просьбе п. Паасіківі 16 лютага, пан Паасіківі заявіў А. М. Калантай, што ён унаўнаважаны Фінскім Урадам высветліць умовы Савецкага Урада адносна спынення Фінляндыяй ваенных дзеянняў і выхаду Фінляндыі з вайны.

Пры наступнай сустрэчы А. М. Калантай перадала пану Паасіківі адказ Савецкага Урада, які мае ніжэйнаступныя ўмовы перамір'я:

1. Разрыў адносін з Германіяй і інтэрніраванне нямецкіх войск і караблёў у Фінляндыі, прычым калі Фінляндыя лічыць гэту апошнюю задачу для сябе непапулярнай, то Савецкі Саюз гатовы аказаць ёй неабходную дапамогу сваімі войскамі і авіяцыяй.

2. Аднаўленне савецка-фінскага дагавора 1940 года і адвод фінскіх войск да граніцы 1940 г.

3. Неадкладны зварот савецкіх і саюзных ваеннапалонных, а таксама савецкіх і саюзных людзей з

грамадзянскага насельніцтва, якія ўтрымліваюцца ў канцлагерах або выкарыстоўваюцца фінамі на працы.

4. Пытанне аб частковай або поўнай дэмабілізацыі фінскай арміі пакінуць да перагавораў у Маскве.

5. Пытанне аб пакрыцці страт, прычыненых Савецкаму Саюзу ваеннымі дзеяннямі і акупацыяй савецкіх тэрыторый, пакінуць да перагавораў у Маскве.

6. Пытанне аб раёне Петсамо пакінуць да перагавораў у Маскве.

Пану Паасіківі было заяўлена, што калі Фінскі Урад згодны перадакладна прыняць гэтыя ўмовы, Савецкі Урад гатовы прыняць у Маскве прадстаўнікоў Фінляндыі для перагавораў аб заключэнні канкрэтнага пагаднення.

Чуткі, якія распаўсюджваліся ў некаторых органах замежнага друку, аб тым, што Савецкі Урад прадаў Фінляндыі патрабаванне аб безагаворачнай капітуляцыі, а таксама аб тым, што Савецкі Саюз патрабаваў ад Фінляндыі згоды на акупацыю савецкімі войскамі г. Хельсінкі і іншых буйных фінскіх гарадоў, з'яўляюцца неабгрунтаванымі.

ІНФОРМБЮРО НАРОДНАГА КАМІСАРЫЯТА ЗАМЕЖНЫХ СПРАУ СССР.



# Слаўны сын Беларусі Аляксандр Ісачанка

1 студзеня 1944 года Указам Прэзідыума Вярхоўнага Савета СССР мужнаму сыну беларускага народа Аляксандру Лаўрэнцевічу Ісачанку прысвоена званне Героя Савецкага Саюза.

Слаўны комсамольскі ваяка, сакратар Гомельскага гаркома ЛКСМБ, Саша ў першыя-ж дні нямецкай акупацыі Гомеля пайшоў у партызаны. Ісачанка быў членам падпольнага бюро Гомельскага абкома комсомола. Ён узнімаў моладзь на барацьбу з нямецкімі захопнікамі, ён сам удзельнічаў у дыверсіях.

Таварыш Ісачанка загінуў, як герой, на баявым пасту. Памяць аб ім не памрэ ніколі, гэту памяць будзе свята шанаваць увесь беларускі народ.

27 лютага Гомельскі гарком ЛКСМБ правёў агульнагарадскі вечар моладзі, прысвечаны памяці Аляксандра Ісачанкі.

Ніжэй мы друкуем выказванні ўдзельнікаў вечара.



## КЛЯТВА ПАТРЫЁТА

Калі немцы акупіравалі Гомель, Аляксандр Ісачанка пайшоў у партызаны. Ён стаў членам бюро Гомельскага падпольнага абкома ЛКСМБ.

Аляксандр Ісачанка многа зрабіў для арганізацыі падполля ў Гомелі. Многа зрабіў ён для арганізацыі комсамольцаў і моладзі на барацьбу супраць ненавісных фашыстаў.

У самыя цяжкія часіны, у дні дзікага фашысцкага разбою ў Гомелі і Гомельскай абласці, Ісачанка прабіраецца ў вёску, каб сустрэцца з сувязнымі, каб атрымаць патрэбныя весткі і даць новыя заданні. Ён лепшы разведчык партызанскага атрада. Яго весткі заўсёды праўдзівыя і дакладныя. Ён лепшы праваднік партызанскага атрада. Ніхто лепш яго не ведае лясных сцежак. Ніхто лепш яго не правядзе партызанскі атрад праз малы і вялікі лес.

Партызанскаму атраду «Большэвік» патрэбна было прайсці 200 кіламетраў. Шлях быў цяжкі. Трэба было абыйсці дзесяткі нямецка-наліцэйскіх гарнізонаў, фарсіраваць на сваім шляху пяць вялікіх водных перашкод, чатыры разы прайсці праз чыгунку і ў двух месцах шасейныя магістралі. На сваім шляху партызаны атрымлівалі па пяць печаных бульбін на суткі, амоніі-ж два дні харчаваліся маладымі парасткамі хвой. Знясіленыя бяссоннай, пераходамі, голадам, яны ўсё-ж ішлі наперад. Правадніком атрада ў гэтым цяжкім пераходзе быў Аляксандр Ісачанка. У той час, калі байцы атрада адпачывалі, Саша ішоў у разведку, і гэта яго заслуга, што атрад прыбыў па месца без адзінай страты.

Саша быў не толькі добры разведчык-праваднік, але і бястрашны дыверсант.

Моладзь любіла яго. Гэта ён раскаваў пра гераічнае мінулае рускага народа, пра подвигі воінаў Чырвонай Арміі на Фронтах Айчынай вайны.

Там, дзе быў Саша, не было скарж на цяжкасці. Божны партызан ведаў, што важак пераносіць больш, чым хто-небудзь іншы, і гэта прымусала партызан не лічыцца з цяжкасцямі.

Жыццё таварыша Ісачанкі было цалкам прысвечана служэнню народу, камуністычнай партыі, комсамолу. Можна прывесці многа прыкладаў слаўных баявых спраў комсамольцаў атрада «Большэвік», у радах якога быў Ісачанка. Комсамольская арганізацыя гэтага атрада займала выдатнае месца ў баявых дзеяннях гомельскіх партызан. З ліку комсамольцаў было падрыхтавана 80 дыверсантаў і 29 кулямётчыкаў. Комсамольцы атрада падарвалі 58 варожых эшалонаў з войскамі і грузамі, разбурылі да 5 кіламетраў чыгункі, знішчылі 87 машын, 1 танк, 1 бронемашыну.

У 1940 годзе Гомельскі гарком КП(б)Б прыняў тав. Ісачанку ў члены КП(б)Б, Уступіўшы ў камуністычную партыю, Ісачанка пісаў у сваёй заяве: «Я апраўдаю высокае званне члена партыі Леніна—Сталіна».

І гэту клятву, клятву патрыёта, ён выканаў.

Ён аддаў сваё жыццё за Радзіму, і імя яго ніколі не забудзе беларускі народ.

**А. РУДАН,**

былы сакратар Гомельскага падпольнага абласнога камітэта ЛКСМБ.

## Наша помста

Саша загінуў. Загінуў героем. За смерць нашага лепшага таварыша партызаны жорстка помсцілі гітлераўскім бандытам.

Мы не пакінулі падрыўную справу, якую пачаў Ісачанка, а яшчэ больш развілі яе. Замест адной падрыўной групы мы ўзрасцілі 25—30 такіх груп. Намі было падарвана 150 варожых эшалонаў.

Мы помсцілі ворагу і мы будзем помсціць яму і далей, пакуль да апошняга не прагонім фашыстаў з роднай зямлі.

Мы будзем множыць слаўныя баявыя традыцыі таварыша Ісачанкі, і ў нашых перамогах будзе ззяць яго бяссмертнае імя.

**Ф. КЕЧНА,**

партызан атрада «Большэвік».

## БРЫГАДА ІМЕНИ ГЕРОЯ-ПАРТЫЗАНА

Мы асабіста не ведалі яго. Нам да гэтага часу, нажал, не ўдалося пабачыць яго фатаграфію. Але ўсе мы свята шануем яго памяць. Паважаем яго за мужнасць і храбрасць, за чыстату душы. Імя Сашы Ісачанкі яшчэ больш аб'яднала дзяўчат нашай брыгады, якія прыехалі на працу ў Гомель. У яго самаадданай барацьбе з нямецкімі акупантамі мы бачым прыклад для сваёй працы па аднаўленню Гомеля.

Ён быў мужным партызанам. Ён паўстаў на барацьбу з чужынцамі, каб не даць заважаць народ у ланцугі. За мужнасць і гераізм у партызанскай барацьбе ўрад пасмертна прысвоіў таварышу Ісачанку званне Героя Савецкага Саюза.

Наша брыгада складаецца з 8-мі электрамеханікаў сувязі. Нас не спыняюць цяжкасці. Атрымаўшы для выканання аднаго задання 15 дзён, мы зрабілі справу за 4 дні.

За прыкладнае выкананне работ начальнік дыстанцыі прысвоіў нашай брыгадзе званне Фронтавой, а Гомельскі гарком ЛКСМБ надаў брыгадзе імя былога сакратара гаркома, мужнага партызана Аляксандра Ісачанкі.

Гэта вялікая чэсць—насіць імя героя, і мы ўзялі на сябе абавязальства працаваць, не лічачыся з часам, выконваць заданні раней тэрміну.

Па прыкладу нашай брыгады зараз працуюць і другія. Я заклікаю ўсю гомельскую моладзь працаваць так, як змагаўся супраць немцаў Аляксандр Ісачанка.

Нядаўна гомельскія комсамольцы прынялі пісьмо да таварыша Сталіна. Мы павінны выканаць клятву па аднаўленню роднага Гомеля, якую далі Вярхоўнаму Галоўнакамандуючаму, Маршалу Савецкага Саюза таварышу Сталіну.

**Т. ФЯДОРЫНА,**

брыгадзір Фронтавой брыгады імя Аляксандра Ісачанкі.

## БЯССМЕРЦЕ

Гэта была непаўторна страшная жнівеньская ноч 1941 года. Гарэў любімы горад Аляксандра Ісачанкі. Гарэў Гомель, куды некалькі год таму назад ён прышоў на вучобу, дзе ён упершыню пачаў самастойную працу і дзе нядаўна яго абралі першым сакратаром гарадскога камітэта комсомола... Няўмольны агонь, быццам жывое страшыдла, поўз па вуліцах. Ад гарачыні дыхаць было ўсё цяжэй і цяжэй.

Гэта былі хвіліны гарачы і болю. Тое, што Ісачанка бачыў навокал, находзіла на сон. Але гэта была сапраўднасць, жудасная сапраўднасць. Горад надліў вораг, і ў сэрцы маладога беларуса накіпала злосьць.

За плячымі ў юнака вінтоўка. Ён мацней падцягнуў рамень, кінуў апошні развітальны позірк па любімыя вуліцы і пайшоў.

У той дзень яму споўнілася 21 год.

Сын уваравіцкага калгасніка Лаўрэнція Ісачанкі—Саша рана пачаў працаваць на зямлі і гэту ўдзячную працу ён палюбіў усею душою. Ісачанка любіў беларушні паці асабіва ранній вясно, калі пад праменнямі сонца чарнее снег, а з зямлі ідзе пара.

...Нястомна пяюць ручайкі. Над родным сялом далёкія вестуны вясны—пералётныя птушкі. Першы выезд у поле. Наперадзе калгасны сцяг і яго нясе Саша Ісачанка. Хоць ён самы малады ў брыгадзе, але да яго слова прыслуховуюцца старыя.

Саша многа чытаў і больш за ўсё любіў кнігі аб зямлі. У сям'і і калгасе думалі, што малады Ісачанка будзе аграномам. Ён чытаў Тіміразева і Лысенка. Набіраючы ў руку залацістае зерне, ён ведаў, дзе і калі пасеяць яго, каб яно лепш узнішло.

Яму прарочылі лёс агранома, але ён рашыў стаць педагогам і паступіў на педагогічныя курсы. На курсах яго абралі сакратаром комсамольскай арганізацыі. Грамадскую работу ён спалучаў з вучобай. Але яму не суджана бы-

ло стаць педагогам. Спачатку Ісачанка загадваў аддзелам прапаганды Рэчыцкага райкома комсомола, а затым працаваў у Гомелі, дзе першы час загадваў сельгаспадарчым аддзелам абкома комсомола.

Ён быў неваенны чалавек. А вось цяпер за яго плячымі вінтоўка. Ці здолее ён валодаць ёй?

Гэта былі цяжкія дні. Вораг акупіраваў родную рэспубліку і поўз далей, да Масквы. Тады, у гэтыя цяжкія хвіліны, раптам выявіўся ваенны талент комсамольскага ваяка Аляксандра Ісачанкі. Куды падзеўся сарамлівы Саша! Цяпер ён нават знешне змяніўся. Узмацнеў, загартваўся. Яго пайла сілай роднай зямлі, на якой ён хадзіў і якую ён не пакінуў у цяжкі, чорны дзень. Не было тола, і Ісачанка прапанаваў здабываць яго са снарадаў. Снарадаў хапала, але здабываць тол было небяспечна. Гэта не стала перашкодай. Здабыты такім чынам тол адразу-ж пускалі ў справу.

Ісачанка ўвайшоў у першую дыверсійную групу, і крушэнне першага нямецкага эшалона было справай яго рук. Ён узарваў гэты эшалон недалёка ад Гомеля, ад таго горада, які любіў усім сэрцам і за папалішчы якога помсціў з усею ярасцю. Вопытны партызан-падрыўнік, Аляксандр Лаўрэнцевіч навучаў свайму майстэрству моладзь, і ўслед за першай дыверсійнай групай усюды на Гомельшчыне—ад Жлобіна да Лоева—з'явіліся дзесяткі новых груп.

Аляксандр Ісачанка не вярнуўся з баявой аперацыі. Ён загінуў на баявым пасту.

Не памрэ слава Аляксандра, комсамольскага ваяка, які ў цяжкі для Радзімы час узяў у рукі зброю і сваім асабістым прыкладам павёў моладзь на барацьбу супраць нямецкіх захопнікаў.

**Ефім САДОУСНІ.**

## Будзем такімі, як ён


Мы, піонеры,—змена комсамолу. Мы вучымся ў мужных комсамольцаў. Ніколі не забудзем іх слаўных гераіў-партызан, гэтых, як Саша Ісачанка. Яны сваімі гераічнымі справамі наблізілі перамогу над ворагам і дапамаглі вызваліць нас, савецкіх дзяцей, ад нямецкай няволі.

Таварыш Ісачанка—адзін з тых гераіў, прыклад якіх мы павінны заўсёды пераймаць.

Ад імяні піонераў Гомельскай школы № 6 я абяцаю, што мы заўсёды будзем гатовы да барацьбы, да абароны нашай Радзімы, якую так любіў комсамалец Саша і за якую ён аддаў жыццё.

Мы будзем добра вучыцца, будзем усімі сіламі дапамагаць аднаўляць наш любімы Гомель.

**Олег ЗАХОЖЫ.**



Малюнак партызана Л. БОЙНА.



# 3 ПАВЕДАМЛЕННЯ НАДЗВЫЧАЙНАЙ ДЗЯРЖАЎНАЙ КАМІСІІ

## па ўстанаўленню і расследванню злачынстваў нямецка-фашысцкіх захопнікаў і іх саўдзельнікаў і нанесеных імі страт грамадзянам, калгасам, грамадскім арганізацыям, дзяржаўным прадпрыемствам і ўстановам СССР

### Аб разбурэннях і зверствах, зробленых нямецка-фашысцкімі захопнікамі ў г. КІЕВЕ

Нямецкія захопнікі, уступіўшы на тэрыторыю Украіны, раней за ўсё прыступілі да рабавання народнага багацця і маёмасці мірных жыхараў.

Гітлераўскі стаўленік на Украіне—райхс камісар Эрх Кох пісаў: «Гутарка ідзе раней за ўсё аб тым, каб падтрымаць і забяспечыць для нямецкай ваеннай гаспадаркі і нямецкага камандавання надзвычайна вялікія крыніцы сыравіны і харчовых прадуктаў гэтай краіны для таго, каб Германія і Еўропа маглі весці вайну любой працягласці».

Для правядзення гэтых грабежніцкіх планаў немцы спрабавалі ўстанавіць рабска-павольніцкі рэжым на Украіне.

У сакрэтным цыркуляры камандуючага германскімі тылавымі войскамі на Украіне генерала авіяцыі Кітцынгера ад 18 ліпеня 1942 года за нумарам 1571:564:42 падкрэслівалася: «Украінец быў і застаецца для нас чужым. Кожнае простае, даверлівае праўленне інтарэсу да ўкраінцаў і іх культурнага існавання ідзе ў шкоду і паслабляе тыя істотныя рысы, якім Германія абавязана сваёй магутнасцю і веліччу».

#### Разбурэнне прамысловасці, транспарта і комунальнай гаспадаркі горада і абрабаванне насельніцтва

Нямецкія акупанты ў горадзе Кіеве разбавалі і вывезлі ў Германію абсталяванне прамысловых прадпрыемстваў, а будынкі ўзарвалі і спалілі. Гітлераўцы разбавалі машынабудаўнічыя і металаапрацоўчыя заводы «Большэвік», «Красный экскаватор», якія забяспечвалі прамысловасць, транспарт і сельскую гаспадарку машынамі, інвентаром і запаснымі часткамі; узарвалі, спалілі і разбавалі ўсю пупавую гаспадарку буйнейшага чыгуначнага вузла Кіев—Дарніца; узарвалі і спалілі пабудаваныя за годы савецкай улады вялікія фабрыкі—тэкстыльныя, прадзільна-трыкатажную, швейную імені Горкага, першую, чацвёртую, восьмую абутковыя і іншыя.

Фашысты ўзарвалі, спалілі і разбавалі электрастанцыі і электрасетку, трамвайны і тралейбусны паркі, вадаправод і каналізацыю, а таксама хлебазаводы і іншыя прадпрыемствы, пазбавіўшы насельніцтва вялікага горада—вады, хлеба, атаплення, асвятлення і сродкаў перасоўвання.

Нямецка-фашысцкія варвары за час свайго гаспадарання ў Кіеве ўзрывалі і падпаламі зусім знішчылі галоўную вуліцу—Крэдыцкую, а таксама лепшыя будынкі на прылягаючых вуліцах: Прадэзнай, Інстытутскай, Бальшой Васількоўскай. Яны разбавалі 940 будынкаў дзяржаўных і грамадскіх устаноў з плошчай каля 1 млн. кв. метраў, у тым ліку будынкі—Вярхоўнага Савета СССР, галоўнага штабшта, гасцініцы Кантыненталь і іншыя; 1.742 комунальныя дамы з жыллёвай плошчай больш 1 млн. кв. метраў, 3.600 дамоў прыватнага

У Кіеве арудавала шайка крывавых фашысцкіх бандытаў. Гэту шайку ўзначальваў генерал-камисар Магунія, камандант горада генерал Эбергардт, вышэйшы кіраўнік СС і паліцэйфюрер Гальтэрман, генерал паліцыі парадку Шэер, оберштурмбан-фюрер Эрлінгер, штатт-камисар СА—брыгадэн-фюрер Квітпрау. Пад кіраўніцтвам гэтых бандытаў, побач з грабжажамі, разбурэннямі і сістэматычным знішчэннем насельніцтва Кіева, праводзілася палітыка анімецкага ўкраінскага народа. Украінская культура ўсяляк дуншлася і знішчалася, савецкія людзі асуджаліся на голад і смерць. На сценах шматлікіх магазінаў, рэстаранаў з'яўляліся шыльды: «Толькі для немцаў». Украінскія оперныя тэатры імені Шэўчэнка, стадыён і іншыя грамадскія ўстановы былі аб'яўлены даступнымі толькі для немцаў. Загінула за нумарам 184 ад 6 жніўня 1942 года камандант горада, генерал-маёр Рэмер забраніў немцам запрашаць «туземцаў» (украінцаў) на стадыён і ў рэстараны. Гістарычнае месца Кіева—Аскольдаву магілу акупанты ператварылі ў нямецкія могілкі.

ўладання з жыллёвай плошчай каля 500 тыс. кв. метраў. У выніку гэтых злачынстваў больш 200 тысяч жыхароў Кіева пазбавіліся прытулку.

6 кастрычніка 1942 года СС оберштурмбан-фюрер Інапэль апублікаваў распараджэнне: «12 жніўня 1942 года імперскі кіраўнік даў указанне, на аснове якога ўсё золата, срэбра і іншыя каштоўныя металы і ўсе каштоўныя рэчы без выключэння павінны быць забраны і накіраваны оберштурмбан-фюреру Поль».

Гітлераўцы аб'яўлялі цэлыя раёны горада «бывай зонай». Гвалтоўнае перасяленне жыхароў з гэтай «зоны» было толькі паводам для разнуздаванага рабавання.

Заводы і фабрыкі амаль не працавалі, культурныя і навуковыя ўстановы былі разгромлены. Многіх дзячоў навукі немцы пад пагрозай утану ў Германію прымушалі працаваць вартунікамі, касірамі. Прафесар матэматыкі Грукоўскі працаваў касірам на воднай станцыі, дацэнт хіміі Страшкевіч—загадчыкам пральні, дацэнт Пятчук—вартуніком.

Фашысцкія рабаўласнікі пагналі сотні тысяч савецкіх грамадзян на нямецкую катаргу. «Дзякуючы працы нямецкіх кіраўнікоў, — пісаў райхскамисар Украіны Эрх Кох, — нам удалося паслаць сотні тысяч украінскіх рабчых для работы ў Германію і, раней за ўсё, на прадпрыемствы ваеннай прамысловасці».

Два гады нямецка-фашысцкай акупацыі былі поўны сундальнымі здзекамі над чалавечым пачуццём савецкіх людзей: гэта быў час голаду і разбурэння, час поўнага бяспраўя і безабароннасці.

#### Разбурэнне і абрабаванне культурных і гістарычных каштоўнасцей горада КІЕВА

Гітлераўцы з першых-жа дзён утаржэння на Украіну прыступілі да планамернага знішчэння школ, вышэйшых навучальных устаноў, музеяў, бібліятэк, клубаў, тэатраў, больніц і дзіцячых садоў.

У Кіеве, да ўтаржэння немцаў, было 150 сярэдніх і пачатковых школ. З іх 77 школ акупанты занялі пад казармы, 9—прыстасавалі пад склады і майстэрні, у двух размясцілі воінскія штабы і 8 школ выкарысталі пад канюшні. Пры адступленні з Кіева нямецкія варвары разбавалі 140 школ.

Нямецкія акупанты разбавалі з кніжных фондаў кіеўскіх бібліятэк звыш чатырох мільёнаў кніг. З адной толькі бібліятэкі Акадэміі Навук УССР гітлераўцы вывезлі ў Германію больш 320 тысяч розных каштоўных і ўнікальных кніг, журналаў і рукапісаў.

5 верасня 1943 года немцы

спалілі і ўзарвалі адзін з старэйшых цэнтраў украінскай культуры Кіеўскі дзяржаўны ўніверсітэт імені Т. Г. Шэўчэнка, заснаваны ў 1834 годзе і пабудаваны па праекту архітэктара Бярэці Старшага. У агні загінулі велізарнейшыя культурныя каштоўнасці, якія служылі на працягу стагоддзяў асновай навукова-вучэбнай працы ўніверсітэта; нямецкія акупанты разбавалі таксама і другія вышэйшыя навучальныя ўстановы Кіева: Індустрыяльны, Лесагаспадарчы, Педагагічны імені Горкага і іншыя інстытуты.

Фашысцкія варвары спалілі ў Кіеве будынак Драматычнага тэатра Чырвонай Арміі на 1.000 месцаў, Тэатральны інстытут, Кансерваторыю; узарвалі цудоўны будынак цырка на 2.500 месцаў; спалілі з усім абсталяваннем Тэатр юнага гледача імені М. Горкага; знішчылі Юўрэйскі тэатр.

Нямецка-фашысцкія акупанты, пад кіраўніцтвам доктара Вінтэр, яго намесніка доктара Бенцынг, доктара Розкамф і мастака Клейн, разбавалі музей і вывезлі ў Германію ўсе экзэпаны, якія знаходзіліся ў ім.

Гітлераўцы разбавалі музей імені Т. Г. Шэўчэнка і гістарычны музей. Яны разбавалі велізарнейшы помнік славянскіх народаў—Сафійскі сабор, з якога вывезлі 14 фрэсак XII стагоддзя, у тым ліку 4 фрэскі са сцен Міхайлоўскага Златаверхага манастыра, каштоўнейшую ўтвар і прадметы культа.

Па загаду нямецкага камандавання воінскія часці абрабавалі, узарвалі і разбавалі старажытнейшы помнік культуры—Кіева-Пячэрскае лаўру. Раніцой 3 лістапада 1941 года нямецкія жандармы выселілі з лаўры ўсё жыхараў і ў дзве гадзіны дня ўзарвалі Успенскі сабор.

#### Масавое знішчэнне мірных грамадзян і савецкіх ваеннапалонных

Нямецкія каты з першых-жа дзён захопу Кіева праводзілі масавае знішчэнне насельніцтва шляхам катаванняў, расстрэлаў і павешання, атручвання газам у «душагубках».

Людзей хапалі проста на вуліцах, расстрэльвалі вялікімі групамі і ў адзінчку. Для запалохання насельніцтва вывешваліся аб'явы аб расстрэлах: «У якасці рэпрэсій за акт сабатажа сёння расстраляна 100 жыхароў Кіева. Няхай гэта паслужыць прадасцярогай. Кожны жыхар Кіева з'яўляецца адказным за акт сабатажу. Кіев, 22.X.1941 года. Камандант горада». Альбо: «Выпадкі падпалаў і сабатажу, якія пачаеціліся ў Кіеве, прымушаюць мяне прыбегнуць да суровых мер. Нагэтуку сёння расстраляны 300 жыхароў Кіева. За кожны новы выпадак падпалаў або сабатажу будзе расстраляна значна большая колькасць жыхароў Кіева. Кіев, 2 лістапада 1941 года. Эбергардт, генерал-маёр і камандант горада».

Фашысты масамі забівалі мужчын, жанчын, дзяцей, старых і хворых. Так, 14 кастрычніка 1941 года ў псіхіятрычную больніцу пачае з нямецкім гарнізонам урачом Рыкоўскім уварваўся атрад эсэсаўцаў. Гітлераўцы загінулі 300 хворых у адзін з будынкаў, у якім пратрымалі іх без харчавання і вады некалькі дзён, а затым расстралялі ў рове Кіева-Лаўскага гаю. Астатнія хворыя былі знішчаны 7 студзеня, 27 сакавіка і 17 кастрычніка 1942 года. Забойствам часта паняраджалі садзіць катаржані. Архімайдрыт Валерый паведаміў, што фашысты да паўсмерці збівалі хворых і слабых людзей, палівалі іх на марозе вадою і, нарэшце,

прыстрэльвалі ў нямецкім паліцэйскім засценку, які знаходзіўся ў Кіева-Пячэрскай лаўры.

Гітлераўскія бандыты сагналі 29 верасня 1941 года на вул. Мельніка і Доктараўскай тысячы мірных савецкіх грамадзян. Сабравшыся каты павалі да Баб'яга яру, адабралі ў іх усе каштоўнасці, а затым расстралялі. Грамадзяне Н. Ф. Пятрэнка і Н. Т. Гарбачова, якія пражывалі каля Баб'яга яру, расказалі аб тым, што яны бачылі, як немцы кідалі ў роў грудных дзяцей і закапвалі іх жывымі разам з забітымі і параненымі бацькамі. «Было замётна, як слой зямлі шаваліўся ад руху яшчэ жывых людзей».

У 1943 годзе, адчуваючы нямоцнасць свайго становішча ў Кіеве, акупанты, імкнучыся скараціць следы сваіх злачынстваў, раскапвалі магілы сваіх афяр і спалвалі іх. Для работы на спалванні трупаў у Баб'ім яру немцы накіроўвалі зняволеных з Сырачкага лагера. Кіраўнікамі гэтых работ былі афіцэры СС—Топайдэ, супрацоўнікі жандармерыі Іоган Мэркель, Фохт і камандзір узвода СС—Рэвер.

Спецыяльная камісія ў складзе: Старшыні Н. С. Хрушова, членаў камісіі: Наркомасветы УССР акадэміка—Н. Тычына, сакратара Саюза савецкіх пісьменнікаў УССР акадэміка—М. Рыльскага, кандыдата біялагічных навук Акадэміі Навук УССР—Д. Маркоўскага, з удзелам медыцынскіх экспертаў: прафесараў Я. І. Нівагонскага, Ю. Ю. Крамарэнка, А. М. Зюкава і судова-медыцынскага эксперта, прафесара Н. А. Шындзюскага, у прысутнасці прадстаўніка Надзвычайнай дзяржаўнай камісіі В. Д. Шаўнова,

устапавіла, што па няпоўных даных, у Кіеве замучана, расстраляна і атручана ў «душагубках» больш 195 тысяч савецкіх грамадзян.

На аснове заяў савецкіх грамадзян, пратаколаў допыту, паказанняў сведак, матэрыялаў спецыяльнай камісіі, заключэнняў судова-медыцынскай экспертызы і асабістым расследаваннем, зробленым членамі Надзвычайнай дзяржаўнай камісіі—Нікалаем Мітрапалітам Кіеўскім і Галіцкім і акадэмікам І. П. Трайніным, Надзвычайная дзяржаўная камісія ўстапавіла, што разбурэнні ў горадзе Кіеве, пагалоўнае абрабаванне насельніцтва, масавыя катаванні і забойствы мірных савецкіх грамадзян і ваеннапалонных зрабілі па ўказаннях германскага ўрада і вярхоўнага камандавання: райхскамисар Украіны Эрх Кох, намеснік райхскамисара фон Вельдштэдт, галоўнакамандуючы армейскай групай «Поўдзень» генерал-фельдмаршал фон Манштэйн, генерал авіяцыі Кітцынгер, генерал-лейтэнант войск СС Ютнер, генерал-камисар генеральнай абласці Кіева Магунія, кіраўнік СС і паліцэйфюрер Гальтэрман, генерал паліцыі парадку Шэер, оберштурмбан-фюрер Эрлінгер, СА брыгадэнфюрер Квітпрау, каманданты горада Кіева—генерал-маёр Эбергардт і генерал-маёр фон Рэмер, генерал-маёр Віроў, пачальнік брыгады СС генерал-маёр Ленэр і іншыя афіцэры і супрацоўнікі гітлераўскіх акупацыйных улад, прызвічаныя якіх прыводзяцца ў паведамленні Надзвычайнай камісіі.

Усе яны павінны панесці суровую адказнасць за жудасныя злачынствы, зробленыя перад савецкім народам.



## Абясшкодзвайце нямецкія міны і „сюрпрызы“

Адступаючы пад націскам Чырвонай Арміі, праціўнікі мініруюць дарогі, палі, гароды, лясныя, населеныя пункты, рэчы хатняга ўжытку і нават прадукты харчавання. Усю сваю зварыную п'янісіць да нашага народа, жорсткасць і каварства ўкладаюць нямецка-фашысцкія выпадкі ў свае міны.

Масавым мініраваннем гарадоў і вёсак яны спрабуюць дэзарганізаваць нармальнае жыццё на вызваленай тэрыторыі і перанакладзіць аднаўленню разбураных імі будынкаў і збудаванняў. Ад кожнага жыхара вызваленых ад фашысцкіх захопнікаў раёнаў патрабуюцца выключная пільнасць, каб папярэдзіць узрывы пакінутых ворагам мін і лавушак. Пакінутыя веласіпеды, гадзіннікі, пісталеты, ружжы, палыявае сумка і іншыя рэчы могуць быць пасткаю для нявыпытнага чалавека.

Пасля выгнання праціўніка з населянага пункта неабходна ўсім жыхарам строга захоўваць дысцыпліну і арганізаванасць, уключаць у актыўную дапамогу воінскім часцям і спецыяльным камандам па размініраванню пакінутых мінных палёў і асобных мін.

Замініраваныя аб'екты можна пры ўважлівых адносінах, вызначыць па знешніх прыметах. Усякія дропкі, шпуркі, піткі, якія валяюцца па вуліцы, ва двары, на падлозе, у памяшканнях, павінны выклікаць падзронасць, бо яны могуць быць прымацаваны да мін. Прыўзнятыя, надпілаваныя або новыя сходы на лесніцах павінны быць добра аглядаваны — пад імі могуць быць міны.

Часцей за ўсё пры мініраванні аб'ектаў праціўнік ужывае міны з узрывацелямі напярэдняга і націскавага дзеяння. Таму, знайшоўшы шпуркі або дропкі, нельга абрываць, або нацягваць іх, не выявіўшы, да чаго яны прымацаваны.

На вуліцах, у полі трэба звяртаць увагу на свежаўсканы снег (зямлю), узгоркі, пабочныя для данай мясцовасці рэчы (скрынкі-ўпакоўка мін, шпуркі, металічныя стрыжні-загвоздкі) — усё гэта можа быць месцам устаноўкі мін.

Абясшкоджанне мін патрабуе спецыяльных ведаў. Неасцярожнае абыходжанне можа прывесці да выбуху. Таму, знайшоўшы міну, не спрабуйце кранаць яе з месца, а, вызначыўшы месца вешкай з надпісам «міна», неадкладна паведаміце аб гэтым воінскай часці, або ў сельскі ці раённы савет.

Для папярэджання выбухаў пакінутых праціўнікам мін кожны жыхар павінен строга захоўваць наступныя асноўныя правілы:

Падышоўшы да дому, пакінутага праціўнікам, не адчыняйце каліткі, або варот, не аглядаўшы, ці не прымацаваны з унутранага боку каліткі або варот якія-небудзь шпуркі.

На двары ўважліва аглядаецца, ці няма падзронах месца (свежа ўсканы снег, коцікі, убітыя ў зямлю, смецце і іншы), і добра абследаваць, ці няма пад сходамі лесніцы міны.

Увайшоўшы ў дом, не дакранаюцца да рэчаў, пакінутых праціўнікам, бо ў іх могуць быць пасткі. Сталы, крэслы, шафы, чамаданы і іншыя рэчы хатняга ўжытку перасоўваюцца з месца на месца толькі пасля дакладнага агляду. Не адкрываць, не абследаваць, кумы, скрыні, чамаданы, шафы.

Не паліць у печы, пакуль яна не правярана. Топкі могуць быць мініраваны і выбух абудзецца пры спробе адчыніць дзверцы ці пры развадзенні агню.

Уважліва аглядаецца выключальнікі і электрычную праводку ў будынку і пераканацца ў тым, што ад іх не адыходзяць праваднікі. Калі-ж яны акажуча, дык неабходна ўстанавіць, куды яны

ідуць, а потым перарэзаць па аднаму.

Не чапаць пакінутыя праціўнікам веласіпеды, матацыклы і наогул каштоўныя рэчы, уважліва не аглядаўшы іх, бо яны могуць быць замінраваны.

Калі вы закапалі свае рэчы ў яму, або варыўню, дык, вярнуўшыся назад, адчыняйце крышкі ям, або дзверцы склена толькі пасля папярэдняга агляду іх, а лепш за ўсё пры дапамозе вярвак з-за ўкрыццяў.

Іншы раз праціўнік, адыходзячы з населянага пункта, пакідае ў скленах будынкаў міны, якія самі ўзрываюцца праз пэўны тэрмін (міны замаруджанага дзеяння). Калі вы знайшлі ў сваім падвале падзронах месцы або пачуеце ход гадзіннікавага механізма, неадкладна паведаміце аб гэтым воінскім часцям або прадстаўніку мясцовай улады.

Указаныя меры перасцярогі павінны строга захоўваць кожны жыхар, які вярнуўся ў населяны пункт пасля вызвалення яго ад нямецкіх захопнікаў.

Вораг шырока практыкуе судальнае мініраванне палёў, лясцоў, сенажацей, дарог, прасек, спежак. Выяўленне замінраваных участкаў навокал населяных пунктаў з'яўляецца важнейшай задачай не толькі воінскіх часцей, але і ўсёй грамадскасці, бо гэтым хутчэй будзе вырашана задача па абясшкоджанню мінных палёў.

Асабліва важнае значэнне набывае агляд палёў, выганаў для жывёлы, гарадоў, дарог, лясцоў зараз, у сувязі з набліжэннем вясны. Усе населяныя пункты, палі, лугі і лясны на вызваленай тэрыторыі нашай рэспублікі павінны быць ачышчаны ад мін да пачатку вясновай сяўбы і выгану жывёлы на пашу. Гэта мы павінны і можам зрабіць, мабілізаваўшы ўвагу ўсіх партыйных, савецкіх і грамадскіх арганізацый.

А. ДУБАУ,  
інжынер-капітан.



У вызваленым ад нямецкіх акупантаў Кіеве. На занятках рускай мовы ў трэцім класе 13-й жаночай школы. Праводзіць урок старэйшая настаўніца горада Ніна Дзмітрыеўна Зубкова.

Фото Г. УГРЫНОВИЧА.

## Соўгас аднаўляецца

Да вайны наш соўгас быў паўнаўча малады. Нягледзячы на гэта, гаспадарка хутка расла, мы ўсё больш і больш здавалі прадукцыі дзяржаве. Адною толькі буйнай ратай жывёлы ў нас налічвалася каля паўтары тысячы галоў. У соўгасе былі набытыя два новыя двары для жывёлы, прасторныя палатнікі, вялікі свіран.

Нямецка-фашысцкім акупантам мы пічога не пакінулі. Жывёла і ўсе каштоўнасці своечасова былі эвакуіраваны ў савецкі тыл. Засталіся толькі будынкі, якія фашысты за час свайго «гаспадарання» зруйнавалі дашчэнту. Рабочыя соўгаса жылі ў лесе і ў зямлянках.

Вось чаму мы перш за ўсё пачалі аднаўляць дамы для рабочых. З часу вызвалення Чырвонай Арміяй нашага соўгаса мы аднавілі ўжо 50 дамоў для рабочых і два вялікія соўгасныя дамы. Збудавалі лазню, заканчваем будаваць кузню. Рабочыя соўгаса з выключным энтузіязмам аднаўля-

юць разбураную ворагам савецкую гаспадарку. Асабліва вызначаюцца на будаўніцтве дэсяры брыгадыр Еўдакім Раманенка і Павел Науменка.

Вясной гэтага года нашаму соўгасу трэба будзе засеяць 220 гектараў яравых культур. Значную частку насення сабралі самі рабочыя. Мы набылі ўжо 7 копей, маем 20 плугоў, 20 боран. Рамонт інвентара хутка будзе закончаны.

Улічваючы вялікую патрэбу ў пэгле, мы сіламі свайго соўгаса вырашылі пабудавать цотельны завод. Рыхтуюцца будаўнічыя матэрыялы для завода, а таксама для пабудовы скотнага двара, капышні і свірна.

Пройдзе нямнога часу, і наш соўгас будзе поўнаўсю адноўлены. Мы будзем даваць нашай дзяржаве і нашай вызваленніцы — Чырвонай Арміі прадукты жывёлагадоўлі і паліводства.

Г. ІГНАТОВСКИ,  
дырэктар соўгаса імені Молатава, Намарынскага раёна.

## «Міжнародная» ІНФАРМАЦЫЯ

### „Таймс“ аб поспехах Чырвонай Арміі

ЛОНДАН, 26 лютага. (ТАСС). «Таймс» у перадавым артыкуле, прысвечаным поспехам Чырвонай Арміі, піша, што «завяшчэ Крывога Рога савецкімі войскамі, якое ўдала супала з святкаваннем гадавіны Чырвонай Арміі, знамянуе цэлую эпоху ў вайне Савецкага Саюза. Яно азначае канчатковае крушэнне германскага стратэгічнага плана».

«Мы з'яўляемся сведкамі, — працягвае газета, — таго, што фактычна ўяўляе сабой канец самага грандыёзнага рабаўніцтва

паходу нашых часоў. Пазбаўленыя сваёй апошняй здабычы, рабаўнікі задумваюцца над тым, як бы ім выратаваць сваю ўласную скуру. Яны пасялі вецер, і ніколі яшчэ ніхто не пажынаў такое буйна».

Газета дадае: «Здольнасць рускіх вытрымліваць моцнае, шматбаковае напружанне з месца ў месца ў самых суровых умовах, побач з невычарпальнай баявой магутнасцю савецкіх войскаў, з'яўляецца цудам ваеннага майстэрства ў вайне па ўсёх дзеях».

### УРАЧЫСТАЕ ПАСЕДЖАННЕ У АЛЖЫРЫ У СУВЯЗІ З ДНЁМ ЧЫРВОНАЙ АРМІІ

АЛЖЫР, 29 лютага. (ТАСС). Як перадае агенства Франс-Афрык, 27 лютага таварыствам франка-савецкага збліжэння было наладжана ўрачыстае паседжанне

### МІТЫНГ У НЬЮ-ЁРКУ

НЬЮ-ЁРК, 28 лютага. (ТАСС). 27 лютага ў Ньют-Ёрку ў тэатры «Маджэсік» па ініцыятыве Нацыянальнага Савета амерыка-савецкай дружбы быў арганізаваны мітынг у чэсьць 26-й гадавіны Чырвонай Арміі. На мітынг выступілі многія вядомыя дзеячы. Сенатар-дэмакрат Мэрэй (штат

Мантана) у сваёй прамове заявіў: «Дэмакратычныя краіны ўсяго свету пазаўсёды застануцца ў даўгу перад народам СССР за ўсе ахвяры, якія яны прынеслі і працягваюць прыносіць у барацьбе супроць агучнага ворага».

РЭДАКЦЫЙНАЯ КАЛЕГІЯ.

## Пра крэсла, стол і кружку...

Прадукцыя прамысловай кааперацыі ў агульным балансе народнай гаспадаркі БССР павінна займаць значнае месца. Яна і займала гэтае месца да вайны. З вызваленнем Беларусі ад подлых нямецкіх акупантаў, якія разбурылі нашу прамысловасць, работнікі прамкааперацыі павінны былі неадкладна разгарнуць працу па аднаўленню сваіх прадпрыемстваў. Магчымасці па выкарыстанню мясцовых рэсурсаў шырокія. Неабходна толькі энергічна, пабольшаўчы ўзяцца за працу, перамагаць цяжкасці.

Промкааперацыя БССР мае вытворчы план, зацверджаны Соўпаркомам БССР. Планам прадугледжаны разгортванне ў першым квартале гэтага года сеткі майстэрняў і выпуск імі прадукцыі. Як-жа выконваецца гэты план? Аказваецца, гэтага не ведаюць і ў самым Белкаапромосе. Тут няма ніякіх даных аб становішчы спраў у сваёй-жа сістэме, апрача як па Нова-Беліцы і Гомелю. Агульныя весткі гавораць аб тым, што ў Белкаапромосе ўсё яшчэ «раскачваецца».

З пачатку квартала да 15 лютага Белкаапромосе павінен быў адкрыць 43 майстэрні па

вырабу тавараў шырокага спажывання. Тэрмін гэты прайшоў, а план выканан толькі напалову. Ужо з самага пачатку справы тут пачалі спасылацца на розныя «аб'ектыўныя» прычыны. У выніку план выпуску прадукцыі ў першым квартале выканан толькі на 8—10 процантаў. Прамысловыя арцелі Гомельскай абласці сарвалі выпуск металапрадукцыі, трыкатажу, валенак.

Чаго-чаго, а сыравіны для металавырабы дастаткова. Жалезны лом і бляха валяюцца па ўсёй тэрыторыі абласці. Пры ўсіх гэтых магчымасцях промарцелі не вырабілі ні адной кружкі, міскі, відра, лаханкі — такіх рэчаў першай неабходнасці, выраб якіх не патрабуе ніякага складанага абсталявання ці якойсьці асаблівай механізацыі. Патрабуюцца толькі ініцыятыва і гарачая энергія людзей, якім даручана гэта справа. Відаць, і аднаго і другога ў кіраўнікоў абласных прамысловых саюзаў нехапіла.

Нічога не робіцца і ў галіне задавальнення попыту на будаўнічыя матэрыялы. Залішне гаварыць, што пры разбуранай гаспадарцы попыт на цэглу, чарпіцу, вапну вельмі вялікі. Гліна і

другія выкапні для вырабу мясцовых будматэрыялаў ёсць, прымітныя печы і сушыльні таксама не цяжка пабудавать і асабліва каштоўна ўкладанні не патрэбны, а вось тут да гэтай справы ніяк не падступаць.

Вырабляць рэчы шырокага спажывання заклікана і сістэма лясной прамысловай кааперацыі — Белкаапромосаюз. На гэтай сістэме да 1 сакавіка толькі ў Гомелі і Нова-Беліцы павінны быць арганізаваны дзве мэбле-сталярныя майстэрні. Фактычна адкрыты толькі адна, ды і ў той праца як след яшчэ не наладжана. Зараз, як кажуць, дзёрэзу патрэбны крэслы, сталы, а іх не вырабляюць.

Асабліва вялікае значэнне набывае зараз лесахімічная прадукцыя. Лесахімія навіна быць адной з важнейшых галін вытворчасці Белкаапромосаюза. Пакуль што гэтая важная справа не ацэнена і не разгортваецца, як трэба. Квартальны план у студзені выканан Белкаапромосаюзам на 1—2 процанты... Гэтая лічка гаворыць сама за сябе.

Доўга «раскачваецца» ў прамысловай кааперацыі

Б. АБРАМАУ.